



Општина Неготино во рамките на Проектот “Зајакнување на демократијата преку унапредување на родовата еднаквост, функционалните механизми и динамичното граѓанско општество” кој се спроведува со Организацијата на жени на општина Свети Николе и Фондацијата “Жена за жена” од Шведска организираше настан за вклучување на жените во креирањето на локалните планови и програми, како и согледување на нивните потреби и проблеми со кои секојдневно се соочуваат. Овој настан опфаќаше состанок со фокус група од 10 жени од локалната заедница кој го водеше модератор со искуство во ваков тип на активност и Информативна сесија на која зедоа учество Центар за вработување Неготино со презентација на активните мерки за вработување, како и центар за социјална работа Неготино со презентација на правата од социјална помош.

На овој настан жените од фокус групата беа директно запознати со Програмата за социјална заштита на општина Неготино и беа вклучени во детектирање на состојбите во кои се наоѓаат како и согледување на проблеми и предизвици со кои се соочуваат во делот на социјална заштита.

